

Hergiz sözümde duraýyn!

Category: Goşgular, Kitapcy

написано kitapcy | 24 января, 2025

Hergiz sözümde duraýyn! HERGIZ SÖZÜMDE DURARYN

Ýollar uzak, ýyllar gysga,
Bu dilde asal ezeýin.
Possun gadryñ bildi:r gyşda,
Dosta dost bolup gezeýin.

Ýykmaň, köňlümiň külbesin!
Kalpdan gözläň zer küýzesin.
Döwüp duýgymyň kündesin,
Söýgime seýle geleýin.

Gaýga goýup gaýgylarmy,
Yşkdan bagtsyz gaýdylarmy?!
Sazsyz, sözsüz aýdymlarmy
Taşlap, seň bile güleyin.

Eläp durmuş eleginde,
Ýük goýanda her eginde,
Güýç döredip ellerimde,
Ykbaly bagtym bileýin.

Halkyň bereni bir günlük,
Halygyňkydyr ömürlik.
Kyblaga tarap öwrülip,
Hajatym Hakdan diläýin.

Ýol uzakdyr, Nury ýigit
Kyn bolsa-da,hak ýoldan git!
Ygrarsyz ýigit – gorkak it,
Hergiz sözümde duraýyn!

Nury SAKÇYYEW. Goşgular